

श्रीक्षेत्र मुंगसाजी महाराज समाधीस्थळ, धामणगांव,
ता.दारव्हा, जि.यवतमाळ या समाधीस्थळाच्या
ठिकाणी करण्यात येणाऱ्या कामांच्या अंदाजपत्रकास
प्रशासकीय मान्यता देणे व निधी वितरीत करणेबाबत

महाराष्ट्र शासन
ग्राम विकास विभाग
शासन निर्णय क्रमांक: स्मारक २०१५/प्र.क्र.२३६/पंरा-९
बांधकाम भवन, २५, मईबान मार्ग
फोर्ट, मुंबई-४०० ००९
तारीख: २३ मार्च, २०१६

वाचा :-

- १) जिल्हाधिकारी, यवतमाळ यांचा, क्रमांक नियोजन/का-९/निवेदन/कावि-२१८/२०१६ दिनांक ०६ फेब्रुवारी २०१६ चा प्रस्ताव
- २) नियोजन विभाग, शासन निर्णय क्रमांक: तीक्षेवि-२०१५/प्र.क्र.६/१४४४ दिनांक ४ जून २०१५
- ३) मा.मुख्यसचिव यांचे अध्यक्षतेखालील उच्चाधिकार समितीच्या दिनांक १ मार्च २०१६ रोजी झालेल्या बैठकीचे इतिवृत्त

प्रस्तावना:-

मा.मंत्री (वित्त) यांनी सन २०१५-१६ च्या अर्थसंकल्पिय भाषणामध्ये “राज्यातील थोर व्यक्तींची स्मारके” बांधण्याकरीता रु.२०.०० कोटी इतका नियतव्यय चिन्हांकित केलेला आहे. सदर भाषणामध्ये उल्लेख केलेल्या स्मारकांपैकी श्रीसंत मुंगसाजी महाराज समाधीस्थळ, धामणगाव देव, ता.दारव्हा, जि. यवतमाळ या समाधीस्थळाचा समावेश आहे. सदर समाधीस्थळास निधी उपलब्ध करून देणेबाबत, मा.मुख्यमंत्री यांच्या अध्यक्षतेखाली सहाय्यारी अतिथीगृह येथे दिनांक ८ फेब्रुवारी २०१६ रोजी बैठक आयोजित करण्यात आली होती. जिल्हाधिकारी, यवतमाळ यांनी सदर बैठकीत श्रीक्षेत्र मुंगसाजी महाराज समाधीस्थळाचा एकूण रु.९०.०० कोटी इतक्या रकमेचा आराखडा सादर केला होता. सदर बैठकीत मा.मुख्यमंत्री महोदयांनी “सदर तीर्थक्षेत्राचा आराखडा व त्यातील तातडीने कारावयाची कामे मा.मुख्यसचिव यांच्या अध्यक्षतेखालील उच्चाधिकार समितीच्या मान्यतेस्तव व तदनंतर मा.मुख्यमंत्री यांच्या अध्यक्षतेखालील शिखर समितीसमोर सादर करण्याच्या सूचना दिल्या होत्या.

२. त्यानुसार नियोजन विभाग, शासन निर्णय, दिनांक ४ जून २०१५ अन्वये सदर आराखडा मा.मुख्यसचिव यांच्या अध्यक्षतेखालील उच्चाधिकार समितीसमोर सादर करण्यात आला. उच्चाधिकार समितीने प्रथम टप्प्यातील एकूण रु.६००.०० लक्ष एवढ्या किंमतीच्या खालील तीन कामांना मंजूरी दिली आहे. तसेच सदर कामांच्या अंदाजपत्रकास मा.मुख्यमंत्री, अध्यक्ष, शिखर समिती यांनी मान्यता दिली आहे.

३. सदर समाधीस्थळाच्या विकासाकरीता विधानमंडळाच्या सन २०१५-१६ च्या तिसऱ्या अधिवेशनात रु.६००.०० लक्ष इतक्या रकमेची पुरवणी मागणी मंजूर करण्यात आलेली आहे. सदर पुरक मागणीचा समावेश असलेले सन २०१५-१६ या वर्षाचे खर्चाचे पुरक विवरणपत्र दिनांक ८ डिसेंबर २०१५ रोजी विधानमंडळास सादर करण्यात आले. सदर पुरवणी खर्चास विधानमंडळाने मान्यता दिली आहे. तसेच

सदर पुरवणी खर्च सन २०१५-१६ च्या विनियोजनांमध्ये समाविष्ट करण्यासाठी पुरवणी विनियोजन विधेयकास मा.राज्यपालांनी संमती दिली आहे व ते महाराष्ट्र (तृतीय पुरवणी) विनियोजन अधिनियम २०१५ (सन २०१५ चा महाराष्ट्र अधिनियम क्रमांक ४९) म्हणून महाराष्ट्र शासन राजपत्र असाधारण, भाग-४ दिनांक २९ डिसेंबर २०१५ यामध्ये प्रसिध्द करण्यात आले आहे. त्यानुसार सदर निधी खर्चासाठी उपलब्ध करून देण्यात आला आहे.

४. सदर कामांच्या प्रस्तावास व त्यावरील खर्चास उच्चाधिकार समिती व अध्यक्ष शिखर समिती यांनी मान्यता दिली असल्याने, खाली नमूद केलेल्या एकूण रु.६००.०० लक्ष इतक्या निधीच्या कामांना प्रशासकीय मान्यता देऊन निधी वितरीत करण्याची बाब शासनाच्या विचाराधीन होती.

शासन निर्णय:-

जिल्हाधिकारी, यवतमाळ यांनी सादर केलेल्या व सक्षम प्राधिकाऱ्यांनी तांत्रिक मान्यता दिलेल्या श्रीसंत मुंगसाजी महाराज समाधीस्थळ, धामणगाव देव, जि. यवतमाळ या समाधीस्थळाच्या ठिकाणी करावयाच्या खालील कामांना प्रशासकीय मान्यता देऊन, निधी वितरीत करण्यास शासन मान्यता देण्यात येत आहे.

अ. क्र.	तीर्थक्षेत्र / कामाचे नाव	अंदाजित रक्कम	प्रशासकीय मान्यता	वितरीत करावयाचा निधी
	श्रीक्षेत्र मुंगसाजी महाराज समाधीस्थळ, धामणगांव, ता.दारव्हा, जि.यवतमाळ येथे खालील कामे करणे			
१	महिला व पुरुषांसाठी प्रसाधनगृह व बहुउद्देशीय सभागृहाचे बांधकाम करणे	३००.००	३००.००	३००.००
२	पालखी मार्गाचे बांधकाम करणे	१००.००	१००.००	१००.००
३	धामणगांव ते कोहळा रस्त्याचे दुपरीकरण करणे	२००.००	२००.००	२००.००
	एकूण	६००.००	६००.००	६००.००

२. सदर आराखड्याची अंमलबजावणी, कामांचे नियोजन व खर्चाचे सनियंत्रण नियोजन विभाग, शासन निर्णय क्रमांक तीक्षेवि-२०१५/प्र.क.६/१४४४, दिनांक ४ जुन २०१५ अन्वये गठीत करण्यात आलेल्या जिल्हाधिकारी यांच्या अध्यक्षतेखालील जिल्हास्तरीय कार्यकारी समितीकडे सोपविण्यात येत आहे. समितीची कार्यक्षमता शासन निर्णयात नमूद केल्यानुसार राहिल

३. समितीने आराखड्याच्या अंमलबजावणीसाठी कार्यान्वयीय यंत्रणांशी समन्वय साधावा व आराखड्याची अंमलबजावणी विहीत कालावधीत पूर्ण होण्यासाठी आवश्यक त्या उपाययोजना कराव्यात.

४. सदर निधी आहरण करून संबंधित कार्यान्वयीन यंत्रणेला वितरीत करण्यासाठी सहाय्यक जिल्हा नियोजन अधिकारी/जिल्हा नियोजन अधिकारी, यवतमाळ यांना आहरण व संवितरण अधिकारी म्हणून

घोषित करण्यात येत आहे. तसेच जिल्हाधिकारी, यवतमाळ यांना नियंत्रक अधिकारी म्हणून घोषित करण्यात येत आहे.

५. सदर निधी ठेव अंशदान स्वरूपात सार्वजनिक बांधकाम विभागांतर्गत “मुख्य लेखाशिर्ष ८४४३” या लेखाशिर्षाखाली वर्ग करण्यास या शासन निर्णयान्वये मान्यता देण्यात येत आहे.

६. जिल्हाधिकारी, यवतमाळ यांनी सदर अनुदान वरील कामावरच खर्च करावे. वितरीत निधीचा योग्यरितीने विनियोग होण्याच्या दृष्टीने जिल्हाधिकारी, यवतमाळ यांनी दक्षता घ्यावी. सदर कामांचा त्यांनी वेळोवेळी आढावा घेऊन कामावर देखरेख ठेवावी व कामांच्या खर्चाची माहिती उपयोगिता प्रमाणपत्रासह विहित मुदतीत शासनास व महालेखापालांस सादर करावी

७. सदर कामांच्या अंदाजपत्रकांना सक्षम प्राधिकार्याची तांत्रिक मान्यता असल्याची खात्री करावी.

८. उपरोक्त कामांवरील खर्च मागणी क्र.एल-०३ "२५१५, इतर ग्रामविकास कार्यक्रम, १९६-जिल्हापरिषदांना/ जिल्हास्तरीय पंचायतींना सहाय्य, (००) (०६) थोर व्यक्तींची स्मारके उभारण्याकरीता अनुदान (२५१५ २४८६) (योजनांतर्गत) (दत्तमत) -३१, सहाय्यक अनुदाने " या लेखाशिर्षाखाली टाकण्यात यावा.

९. सदर वितरण सुधारित मासिक विवरणपत्राच्या मर्यादेत आहे.

१०. सदर निधी वितरीत करतांना, वित्त विभागाचे परिपत्रक्र क्र.अर्थसं-२०१५/प्र.क्र.८५/अर्थसंकल्प-३, दिनांक १७ एप्रिल २०१५ यामधील अटी व शर्तीचे पालन करण्यात आले आहे.

११. सदर शासन निर्णय, वित्त विभागाचे परिपत्रक्र क्र.अर्थसं-२०१५/प्र.क्र.८५/अर्थसंकल्प-३, दिनांक १७ एप्रिल २०१५ व वित्त विभाग, परिपत्रक्र क्र.पूरक-२०१५/प्र.क्र.२०१/अर्थसंकल्प-३, दिनांक १ जानेवारी २०१६ अन्वये प्रशासकीय विभागांना प्रदान करण्यात आलेल्या वित्तीय अधिकारांचा वापर करून निर्गमित करण्यात येत आहे

१२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३२३१०४८४६०३२० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(नं.म.शिंदे)

सहसचिव, महाराष्ट्र शासन

प्रत:-

१) मा.मुख्यमंत्री यांचे प्रधान सचिव, मुख्यमंत्री कार्यालय, मंत्रालय, मुंबई.

- २) मा.मंत्री (ग्रामविकास) यांचे खाजगी सचिव, मंत्रालय, मुंबई
- ३) मा.राज्यमंत्री (ग्रामविकास) यांचे खाजगी सचिव, मंत्रालय, मुंबई
- ४) मा.मुख्यसचिव, महाराष्ट्र राज्य, मंत्रालय, मुंबई.
- ५) महालेखापाल (लेखा व अनुज्ञेयता) महाराष्ट्र-१, मुंबई / महाराष्ट्र-२, नागपूर
- ६) महालेखापाल (लेखा परीक्षा) महाराष्ट्र-१, मुंबई / महाराष्ट्र-२, नागपूर
- ७) विभागीय आयुक्त, आयुक्त कार्यालय, अमरावती विभाग, अमरावती
- ८) जिल्हाधिकारी, जिल्हाधिकारी कार्यालय, यवतमाळ
- ९) मुख्य कार्यकारी अधिकारी, जिल्हा परिषद, यवतमाळ
- १०) मुख्य लेखा व वित्त अधिकारी, जिल्हा परिषद, यवतमाळ
- ११) जिल्हा कोषागार अधिकारी, यवतमाळ
- १२) जिल्हा नियोजन अधिकारी, जिल्हाधिकारी कार्यालय, यवतमाळ
- १३) नियोजन विभाग (का.१४७४/१४४४) मंत्रालय, मुंबई-३२.
- १४) वित्त विभाग (व्यय -१५, अर्थसंकल्प-१६/१७), मंत्रालय, मुंबई ३२.
- १५) कक्ष अधिकारी, वित्त-७, वित्त-१, वित्त-८, ग्राम विकास व जलसंधारण विभाग, मंत्रालय, मुंबई.
- १६) निवड नस्ती (कार्यासन पंरा-९/योजना-६) ग्राम विकास व जलसंधारण विभाग, मंत्रालय, मुंबई.